



# Ilanga IakaKresmosi

IsiNdebele

Badikazi Gumpe



# Ilanga IakaKresmosi

Itlolwe ngu Badikazi Gumpe  
Umtjengisi Ntibile Zonke



Itjhugululwe ngu Mncedi Ntuli



Bekutjhisa begodu kulilanga lehlobo elimnandi ngemva kwamadina. Bekusesondweni endaweni yeThabana eSiyabuswa eMpumalanga. UHleziphi nabangani bakhe ababili uBusi noBongi bagidinga ilanga lakaKresimosi. Bazokukhamba bayokubukela imidlalo emibili begodu badlale nebhola yezandla bebadlale neminye imidlalo nabanye abentazana.



UJeso Kresto wabelethwa ngelanga lakaKresimosi. Abesana nabentazana bayokwenza umdlalo. Bayokulingisa ngokubelethwa kwakaJeso Kresto. Bembatha izembatho zesiteji ezikhambelana nomdlalo.



“Asikhambeni siyeni esondweni bentazana ukuyobukela imidlalo nokudlala ibholo yezandla. Abanye abentazana bajamele thina,” kutjho uHleziphi ebanganini bakhe.

Umma wami ungithengele irogo elibomvu elihle, amanyathelo amhlophe, neribhoni ebovu yokubopha iinhluthu zami. UHleziphi utjela abangani bakhe, begodu uthabe khulu.



“Busi, umma wakho ukuthengele ini ngelanga lakaKresimosi?” Kubuza uHleziphi ehleka.

“Hayi! Umma wami ungithengele irogo elihlekhulu elitjheli namanyathelo amhlophe.” Kutjho uBusi athabile. Ngithabe khulu ngombana umma wami ungithengele izembatho ezihle. Ngithanda umma wami begodu naye uyangithanda.

“Bongi, kubayini wembethe izembatho ezidala?”  
Kubuza uHleziphi. Umma wakho akhange  
akuthengele izembatho ezihle ezitja?  
“Maye! Bengizokulila nangabe umma wami  
akhange angithengele izembatho ezihle ezitja.”  
Kutjho uHleziphi aqaleka adanile.



“Ungalili Bongi.” Kutjho uHleziphi amduduza.  
“Umma wakho uzokuthengela izembatho ezihle  
ngomnyaka ozako.  
Nawe uzokuthaba bewuthabele ilanga  
lakaKresimosi njengathi, akusinjalo Bongi?”







“Umma ungithengele isikhwama seencwadi  
zami zesikolo esihle.

Begodu ungithengele namanyathelo amahle  
wesikolo. Ngithabe khulu.

Begodu ngiyamthanda umma wami khulu  
kwamambala.”

Kwatjho uHleziphi aqale uBongi amomotheka  
athabile.



Ilanga lakaKresimosi lilanga elihle nelithandekako.  
Woke umuntu uyalithanda ilanga lakaKresimosi  
ngombana lilanga elithandekako.  
Kulilanga lapho uJeso Kresto abelethwa ngalo.  
Ilanga leli likhethekile khulu, begodu ngasosoke  
isikhathi sidla ukudla okunengi okukhethekileko.



Yeebo! Nakho sesiyafika eSondweni.  
Siyokudla ukudla okumnandi, amaswidi,  
amabhisikidi begodu nekhekhe.  
Sizokudlala imidlalo begodu nebholo yezandla  
nabentazana abanye. Kuzokuba kuhle, begodu  
sizokuthaba.



Qalani bentazana! Qalani emthini  
wakaKresimosi.

Kuhle kangangani! Unamabhaloni  
anemibalabala. Qalani!

Izipho ziphuthelwe ngamaphepha  
arhanyazelako begodu ziphanyekwe phezulu  
emthini.

Mhmmm ngifisa kwangathi singathola izipho  
ezibuya kubomma bethu.



“Izani, bangani qalani isipho sami. Ngumaliledinini. Ngiyokudosela umma wami umtato, uBobo noLolo,” kutjho uBusi athabile. Bongsi sitjengise isipho sakho. Uthole ini?  
“Haaalala! Ngithole uThedi Bhere okhulumako, ohlekako okwazi ukubala afike ema-50.”





Sitjela, uthole ini Hleziphi?

Ngithole ipakana yamabhisikidi.

UHleziphi wazwakala adanile.

Ngifisa kwangathi ngabe ngithole isipho esihle.

Ngithanda uThedi Bhere okhulumako nohleleko.

Siyokudla ukudla okumnandi okufana nekhekhe, ikhastede, amasaladi.

Siyokudlala imidlalo eminengi begodu nebhola yezandla. Mhmmm ilanga lakaKresimosi lihle khulu ngombana sidla ukudla okumnandi.

Abomma bethu basithengela izembatho ezihle khulu esizozembatha ngelanga lakaKresimosi.



“Nangifika ekhaya, ngizokudosela uBobo noLolo umtato,” kutjho uBusi amomotheka.

“Nangifika ekhaya, ngiyokudlala ngoThedi Bhere wami,” kutjho uBongi naye amomotheka.

“Lokha nangifika ekhaya, ngiyokudla amabhisikidi wami,” kutjho uHleziphi ngokuzizwa edanile. Uyathemba nanyana kunjalo bonyana ngomnyaka ozako kuzokuba mnyaka wakhe njengabanye.



Siyabathanda abomma bethu.  
UHleziphi uthanda umma wakhe, mina  
ngithanda wami noBusi naye uthanda wakhe.  
Abomma bethu bayasithanda ngombana  
basithengele izembatho neziphho ezihle.  
Basiphekela ukudla okumnandi. Ngomnyaka  
ozako kufanele sembathe izembatho ezitja  
begodu sibe neziphho ezinengi zokwabelana.



# AMAGAMA WOKUTHOKOZA

## **Itlolwe ngu**

Badikazi Gumpe

## **Umtjengisi**

Ntibile Zonke

## **Umhleli 1**

Notozi Mgobozi

## **Umhleli 2**

Ntombikayise Njadayi

## **Umhleli 3**

Nelisa Mviko

## **Umhleli 4**

Nopasika Xapa

## **Umtlami**

PixelPing Design

## **Umtjhugululi**

Mncedi Ntuli

## **Umqinisekisi**

Johannah Phephelaphi Mnguni



ISBN 978-0-638-00685-8



**basic education**  
Department:  
Basic Education  
REPUBLIC OF SOUTH AFRICA

